



السلام علیکم ورحمۃ اللہ وبرکاتہ

میری ایک بیوی ہے اور اس کے بطن سے میری آٹھ بیٹیاں ہیں اس کی اس سے پندرہ سال چھوٹی ایک بہن بھی ہے اس کی ماں کا ایک شخص نے دودھ پیا ہے جو اس کا بھائی بن گیا ہے اور میری مشکل یہ ہے کہ میری بیٹیاں یہ کہتی ہیں کہ وہ ان کا رضاعی ماموں ہے اس لئے وہ اس سے پردہ نہیں کرتیں میں انہیں منع کرتا ہوں تو وہ میری بات نہیں مانتی اور کہتی ہیں کہ وہ ہمارا رضاعی ماموں ہے امید ہے کہ آپ اس مسئلہ میں رہنمائی فرمائیں گے۔

الجواب بعون الوهاب بشرط صحة السؤال

!و علیکم السلام ورحمۃ اللہ وبرکاتہ

!الحمد لله، والصلاة والسلام على رسول الله، أما بعد

اگر مذکورہ شخص نے آپ کی بیوی کی ماں یا اس کے باپ کی بیوی کا دو سال کی عمر میں پانچ رضعات یا اس سے زیادہ دودھ اس وقت پیا ہے جب وہ اس کے باپ کے جائزہ عقد میں تھی تو وہ آپ کی بیٹیوں کا رضاعی ماموں ہے : اور ان کیلئے جائز ہے کہ دیگر محرم مردوں کی طرح اس سے بھی پردہ نہ کریں اور خلوت اختیار کریں کیونکہ نبی اکرمؐ نے فرمایا ہے

((محرم من الرضاۃ ما محرم من النسب)) (صحیح البخاری)

”رضاعت سے بھی وہ رشتہ حرام ہو جاتا ہے جو نسب سے حرام ہے۔“

بشرطیکہ کوئی ایسی مشکوک بات نہ ہو جو ان میں سے کسی کو خلوت سے مانع ہو۔

هذا ما عندي والله اعلم بالصواب

فتاویٰ اسلامیہ

کتاب الرضاۃ: جلد 3 صفحہ 357

محدث فتویٰ